



Brussell, 2 ta' Diċembru 2022
(OR. en)

15349/22

**Fajl Interistituzzjonali:
2021/0433(COD)**

**FISC 241
ECOFIN 1251**

NOTA

minn:	Presidenza
lil:	Kunsill
Suġġett:	Direttiva tal-Kunsill dwar l-iżgurar ta' livell minimu globali ta' tassazzjoni għal gruppi ta' intrapriżi multinazzjonali u gruppi domestiċi fuq skala kbira fl-Unjoni • Adozzjoni

1. Fit-8 ta' Ottubru 2021, il-Qafas Inklużiv tal-OECD/G20 dwar l-Erożjoni tal-Bażi tat-Taxxa u Trasferiment tal-Profitti ("il-Qafas Inklużiv") lahaq qbil dwar riforma tar-regoli internazzjonali dwar it-tassazzjoni tal-profitti tal-intrapriżi multinazzjonali. L-Istati Membri kollha tal-UE esprimew l-appoġġ tagħhom għad-Dikjarazzjoni dwar Soluzzjoni b'Żewġ Pilastri Biex Jiġi Indirizzati l-Isfidi tat-Taxxa li Jirriżultaw mid-Diġitalizzazzjoni tal-Ekonomija. Fil-konklużjonijiet tiegħu tas-27 ta' Novembru 2020, il-Kunsill esprima li kien ser jibqa' jappoġġa l-hidma tal-Qafas Inklużiv.¹
2. Fit-22 ta' Diċembru 2021, il-Kummissjoni Ewropea harget proposta għal Direttiva tal-Kunsill dwar l-iżgurar ta' livell minimu globali ta' tassazzjoni għall-gruppi multinazzjonali fl-UE². Din il-proposta tirrifletti b'mod wiesa', b'ċerti adattamenti mehtieġa mid-dritt tal-UE, ir-regoli mudell adottati mill-Qafas Inklużiv fl-14 ta' Diċembru 2021.

¹ ST 13350/20.

² ST 15294/21.

3. Il-hidma preparatorja fil-Kunsill dwar dan id-dossier hija miġbura fil-qosor fir-rapport preċedenti tal-Ecofin lill-Kunsill Ewropew dwar kwistjonijiet ta' taxxa³. Fil-Kunsill Ecofin ta' April u Ġunju 2022, l-Istati Membri kollha ħlief wieħed setgħu jappoġġaw it-test ta' kompromess tal-abbozz ta' Direttiva u l-abbozz ta' dikjarazzjoni tal-Kunsill⁴.
4. Il-Kumitat Ekonomiku u Soċjali Ewropew adotta l-opinjoni tiegħu fit-23 ta' Marzu 2022⁵. Il-Parlament Ewropew ta l-opinjoni tiegħu fid-19 ta' Mejju 2022⁶. Il-Kummissjoni għamlet dikjarazzjoni għall-minuti tal-Kunsill Ecofin f'Ġunju 2022⁷.
5. Wara d-diskussjonijiet fil-Kunsill (ECOFIN) f'Ġunju 2022, il-Presidenza Ċeka kompliet il-hidma u l-kuntatti bilaterali biex tiżgura l-appoġġ meħtieġ għall-abbozz ta' Direttiva mid-delegazzjonijiet kollha. L-abbozz tat-test tad-Direttiva gie rivedut mill-ġuristi lingwisti⁸. Fil-laqgħa tal-Grupp ta' Hidma dwar Kwistjonijiet ta' Taxxa (Livell Għoli) fit-23 ta' Novembru d-delegazzjonijiet ma qajmu l-ebda kumment tekniku ieħor dwar l-abbozz tat-test tad-Direttiva.
6. Fil-laqgħa tal-1 ta' Diċembru 2022, il-Kumitat tar-Rappreżentanti Permanenti (Parti II) ikkonferma li l-abbozz tat-test tad-Direttiva issa huwa teknikament finalizzat u jista' jitressaq għall-Kunsill, għal vot dwar l-adozzjoni tiegħu. Delegazzjoni waħda żammet riżerva dwar dan il-fajl.
7. F'dan il-kuntest, il-Kunsill huwa mistieden:
 - jadotta id-Direttiva tal-Kunsill dwar l-iżgurar ta' livell minimu globali ta' tassazzjoni għal gruppi ta' intraprizi multinazzjonali u gruppi domestiċi fuq skala kbira fl-Unjoni, kif tinsab fid-dokument ST 8778/22;
 - japprova d-dikjarazzjoni tal-Kunsill meħmuża ma' din in-nota, li għandha tiddaħhal fil-minuti tal-laqgħa tal-Kunsill.

³ ST 10355/21, il-punti 6 sa 15.

⁴ ST 10497/22.

⁵ ĠU C 290, 29.7.2022, p. 52.

⁶ https://www.europarl.europa.eu/doceo/document/TA-9-2022-0216_MT.pdf

⁷ ST 10431 2022, paġna 7.

⁸ ST 8778/22.

DIKJARAZZJONI TAL-KUNSILL

"Il-Kunsill:

JAFFERMA MILL-ĠDID l-impenn tal-UE għad-Dikjarazzjoni dwar Soluzzjoni b'Żewġ Pilastru biex jiġu Indirizzati l-Isfidi tat-Taxxa li Jirriżultaw mid-Diġitalizzazzjoni tal-Ekonomija u l-Pjan ta' Implimentazzjoni tagħha, approvati f'Ottubru 2021, u JISTIENEN lill-membri kollha tal-Qafas Inkluziv tal-OECD/G20 dwar il-BEPS biex jonoraw l-impenn li hađu għaż-żewġ pilastru;

JINNOTA li mill-2017, l-Unjoni indirizzata l-isfidi tat-taxxa li jirriżultaw mid-diġitalizzazzjoni tal-ekonomija u li l-hidma kontinwa tagħha kkontribwixxiet għall-ftehim globali dwar is-Soluzzjoni b'Żewġ Pilastru;

JIKKONFERMA l-appoġġ kontinwu tiegħu għall-hidma fi hdan il-Qafas Inkluziv tal-OECD dwar il-BEPS u jimpenja ruħu bis-sħiħ għat-twettiq b'suċċess tal-hidma li għaddejja dwar l-elementi tal-Ewwel Pilastru, inkluż il-konvenzjoni multilaterali;

IFAKKAR fid-determinazzjoni tagħna għall-implimentazzjoni kemm tal-Ewwel Pilastru kif ukoll tat-Tieni Pilastru kif maqbul f'Ottubru 2021; għal dak il-għan, SER JISSORVELJA mill-qrib in-negozjati li għaddejjin tal-konvenzjoni multilaterali (MLC) dwar l-Ewwel Pilastru u JENFASIZZA li huwa ser jivvaluta mill-ġdid is-sitwazzjoni kif meħtieġ u regolarment bil-hsieb li tiġi żgurata soluzzjoni rapida dwar l-isfidi tat-taxxa li jirriżultaw mid-diġitalizzazzjoni tal-ekonomija;

JILQA' B'SODISFAZZJON il-ftehim rapidu dwar il-fajl; JISSOTTOLINJA li r-rikors għal att delegat f'dan il-fajl speċifiku ma għandux jiġi interpretat bħala precedent għal strumenti legiżlattivi oħra adottati skont il-proċedura legiżlattiva speċjali applikabbli għall-kwistjonijiet ta' taxxa."